

சமையல்காரரின் மகள் சமைக்கும் நீதி!



சுல்வி ஒன்றே அழியாத செல்வம், என்ற வள்ளுவரின் வாய்மொழி எத்தனை உண்மை என்பதை சமீபத்தில், உச்ச நீதிமன்றத்தில் நடைபெற்று நிகழ்வொன்று உணர்த்தியுள்ளது. உச்ச நீதிமன்றத்தில் சமையல்காரராகப் பணிபுரிந்து வருபவர் அஜய்குமார் சமல். இவருடைய மகள் பிரக்கியா, சட்ட மேற்படிப்பு படிப்பதற்காக அமெரிக்காவில் உள்ள இரண்டு பல்கலைக்கழகங்களுக்கு உதவித்தொகையோடு தகுதி பெற்றுள்ளார்.

சமீபத்தில் அமெரிக்காவில் இரண்டு பல்கலைக்கழகங்களில் முதுகலைச் சட்டம் பயில பிரக்கியாவுக்கு அழைப்பு வந்த நிலையில், தற்போது அமெரிக்காவில் முதுகலைச் சட்டம் பயில்வதற்கான உதவித் தொகையையும் பெற்றுள்ளார்.

இதையறிந்து உச்ச நீதிமன்றத் தலைமை நீதிபதி சந்திரகுட் உள்ளிட்ட நீதிபதிகள், மாணவியை நேரில் அழைத்து, புத்தகம் கொடுத்து 'எங்கள் அனைவருக்கும் பெருமையாக உள்ளது' என்று பாராட்டியும் இருக்கிறார்கள். மாணவியின் பெற்றோருக்குப் பொன்னாடை போர்த்தி மரியாதை செய்தார்கள். எந்தத் தடைகளையும் தாண்டுவதற்கு சுல்வி சிறந்த ஆயுதம் என்பதை நிரூபித்திருக்கிறார் பிரக்கியா. ஊர்க் குருவிகள் பருந்தாகும் காலம்து!



ஃப்ளாஷ்பேக்



ஹெச்.ஹிதாயத்துல்லாஹ்



வழக்கு நிதி!

1977-ஆம் ஆண்டு செப்டம்பர் 17 அன்று தந்தை பெரியார் அவர்களது பிறந்த நாளை முன்னிட்டு தஞ்சாவூர் மாவட்டம், பட்டுக்கோட்டை வட்டம் மல்லிப்பட்டினம் கிளைக் கழகத்தில் உள்ள கள்ளியவல் தோட்டத்தில் கழகக் கொடியேற்று விழா நடைபெற்றது. அந்த நிகழ்வில், முத்தமிழிறிஞர் கலைஞர் அவர்கள் பங்கேற்றுக் கொடியேற்றினார். அப்போது, என்னுடைய சித்தப்பா மா.மு.மு.கமது மீராசா அவர்கள் கட்சி நிதியும், மிசா வழக்கு நிதியும் தலைவர் அவர்களிடம் வழங்கினார். அப்படியான சூழலில் எடுக்கப்பட்ட புகைப்படம் இது.

ஹெச்.ஹிதாயத்துல்லாஹ், முன்னாள் ஒன்றிய பிரதிநிதி, மல்லிப்பட்டினம், தஞ்சாவூர் மாவட்டம்.

இது போன்ற அரிய புகைப்படங்களை சிறுகுறிப்புடன் எங்களுக்கு அனுப்புங்கள். அலைபேசி எண் அவசியம். அனுப்ப வேண்டிய முகவரி: அன்பகம், 614, அண்ணா சாலை, தேனாம்பேட்டை, சென்னை - 600 018. வாட்ஸ்அப் எண் : 90033-24473 மின்னஞ்சல்: youthwing@dmk.in

கருவூலம்

தொழிற்சங்கப் பொறுப்பு!

1961-ஆம் ஆண்டு கழகத்தின் மூன்றாவது பொது மாநாடு ஜூன் 13-ஆம் தேதி முதல் 16-ஆம் தேதி வரை திருப்பரங்குன்றத்தில் நடைபெற்றது. பேரறிஞர் அண்ணாவை வரவேற்க, மதுரை மாநகரமே திருவிழாக் கோலம் கண்டிருந்தது. அந்த மாநாட்டில்தான், கழகப் பிரச்சாரத்துக்குத் தனது முழுநேரத்தையும் செலவிடுவதற்காக, தொழிற்சங்கச் செயலாளர் பதவியிலிருந்து அண்ணாவின் ஒப்புதலுடன் விலகினார் பேராசிரியர்.

சீரணி இளைஞர் சீரணி

ந.வினோத்குமார்

தி.மு.கமகத்தால் இளைஞர்களும், இளைஞர்களால் கழகமும், இந்த இருவரால் தமிழ்ச் சமூகமும் கண்ட மேம்பாடு குறித்துப் பேசும் தொடர் 'சீரணி முதல் இளைஞர் அணி வரை'...

அன்புள்ள தம்பி,
மக்களிடம் செல்,
அவர்களுடன் வாழ்,
அவர்களிடமிருந்து கற்றுக்கொள்,
அவர்களை நேசி,
அவர்களுக்குச் சேவை செய்,
அவர்களுடன் சேர்ந்து திட்டமிடு,
அவர்களுக்குத் தெரிந்தவற்றிலிருந்து தொடங்கு,
அவர்களிடம் இருப்பதை
வைத்துக் கட்டமைப்பு செய்

நாட்டுக்காக உழைக்க வேண்டும் என்று விரும்பி, நம் கழகத்துக்குள் வரும் ஒவ்வொரு உடன்பிறப்புக்கும் பேரறிஞர் அண்ணா இட்டுச் சென்ற அன்புக் கட்டளைதான் இது. அரசியலுக்கு வருபவர்கள் மட்டுமல்ல... பொதுநலமே உயிர்மூச்சாகக் கொண்டுள்ள ஒவ்வொரு தனிமனிதரும், ஒவ்வொரு இயக்கமும் கற்றுக்கொள்ள வேண்டிய பாலபாடம் இது. பின்பற்ற வேண்டிய குணபாடம் இது.

மக்கள் நலம், மாநில வளர்ச்சி என்பவை யெல்லாம் தனிநபரின் இலக்குகள் அல்ல.

பொய்யும்பயி

கோவி.லெனின்

“கழகம் சந்திக்கும் அவதூறுகள் குறித்த வினாவும் - விடையும்...”

தி.மு.க. ஆட்சியின் சாதனை டாஸ்மாக்தான் என்று பா.ஜ.க, நாம் தமிழர் கட்சி போன்ற கட்சிகள் விமர்சனம் செய்கின்றனவே?

முதன்மை எதிர்க்கட்சியான அதி.மு.க.வால் தி.மு.க.வை நோக்கி இப்படி விமர்சனம் செய்ய முடியாது. ஏனென்றால், டாஸ்மாக் உருவாவதற்குக் காரணம் அதி.மு.க. ஆட்சிதான் என்பது அவர்களுக்குத் தெரியும். 1983-ஆம் ஆண்டில் மே 23-ஆம் நாள் டாஸ்மாக் நிறுவனத்தை ஆரம்பித்தவர், அன்றைய முதல்வர் எம்.ஜி.ஆர்., மதுபான வகைகளை அரசே கொள்முதல் செய்வதற்காக, அதனை ஆரம்பித்தார். கொள்முதல் செய்த மதுபானங்களைத் தனியார் சில்லரை மதுபானக் கடைகள் வாங்கி விற்பனை செய்து வந்தன. 2003-ஆம் ஆண்டு நவம்பர் 29 ஆம் நாள் அன்றைய முதலமைச்சர் ஜெயலலிதா, தனியார் சில்லரை மதுபானக் கடைகளுக்குப் பதில், அரசே டாஸ்மாக் மூலம் குவார்ட்டர், ஆஃப், ஃபுல் பாட்டில்களை விற்பனை செய்யும் என உத்தரவிட்டுச் செயல்படுத்தினார்.

ராஜாஜி, காமராஜர் ஆட்சிக்காலம் முதல் பேரறிஞர் அண்ணா ஆட்சிக்காலம் வரை தமிழ்நாட்டில் மதுவிலக்கு நடைமுறையில்

ஓவியம் : ரவி பேலட்



மக்களிடம் செல்!

கிளப்பினர். அதற்குப் பதிலளித்த அண்ணா, “சீரணியின் நோக்கம் உழவும் தொழிலும் வளர உறுதுணையாக நின்றல், கல்வியறிவும் பொது அறிவும் வளர வகை செய்தல், துப்புரவுப் பணி மேற்கொள்ளல், தீண்டாமைக் கொடுமைகளை

அவை ஊர்கூடித் தேர் இழுக்கும் முயற்சி. இந்த முயற்சியில் அரசு மட்டுமே எப்போதும் தனது பங்கைச் செலுத்த வேண்டும் என்று நினைப்பது சரியல்ல. மக்களும் தங்களால் இயன்ற பங்களிப்பை வழங்க வேண்டும். அப்போதுதான் முன்னேற்றம் கைகூடும்.

எடுத்துக்காட்டாக, ஊரில் டெங்கு ஒழிய வேண்டுமென்றால், அரசு மட்டுமே கொசு மருந்து அடித்து ஊரைச் சுத்தமாக வைத்திருக்க வேண்டும் என்று நினைப்பது தவறு. முதலில், நம் வீட்டையும் சுத்தமாக வைத்துக் கொள்ள வேண்டும். வீட்டையும் ஊரையும் சுத்தமாக வைத்திருப்பது என்பது நாட்டை முன்னேற்றுவதன் அடிப்படைப் பணி. இதுபோன்ற அடிப்படைப் பணிகளில் முதலில் இளைஞர்கள் கவனம் செலுத்த வேண்டும் என்ற நோக்கத்தில் அண்ணாவால் தொடங்கப்பட்டதுதான் ‘சீரணி இயக்கம்’.

1967-இல் சீரணி என்ற தன்னார்வக் குழுவை அண்ணா தொடங்கி வைத்தார். தி.மு.க. தொடங்கப்பட்ட போது, தி.மு.க.வையே தீவிரவாத இயக்கம் என்று சொன்னவர்கள், சீரணியும் ஒரு படையோ என்று சந்தேகம்

அகற்றுதல், சமூகக்கேடுகளை அன்பு வழியில் களைதல், திக்கற்றவர்களுக்குத் துணை புரிதல்! வாலிபர்கள், மாணவர்கள், பெண்கள், பல்வேறு கட்சிகளைச் சேர்ந்தவர்கள், எந்தக் கட்சியையும் சாராதவர்கள், பல்வேறு வகுப்பினர், வகுப்புகளே வேண்டாம் என்ற முற்போக்கு எண்ணம் கொண்டவர்கள் அனைவரும் இதில் சேரலாம். ஊதியம், பயன், பணி உயர்வு கோராத ஒருவிதப் படை ஒவ்வொரு நாட்டுக்கும் தேவை. அப்படியான படையே இது” என்றவர், காந்தியைப் போல தூய்மைப் பணியையே போதித்தார். போதித்தது மட்டுமல்ல, தன்னுடைய மனைவி உட்பட கழகத்தினர் பலரும் தங்கள் குடும்பத்தோடு இதில் சேர்ந்தார்கள்.

தலைவனுக்கு அழகு போதிப்பது அல்ல. தான் போதிப்பதைத் தானே பின்பற்றி மற்றவர்களுக்கு முன்னுதாரணமாக இருப்பது. அதன் அடிப்படையில், களப்பணி என்று வந்துவிட்டால், கழகத்தினர் எப்போதும் முன்வரிசையில் நின்றார்கள். அந்தச் சீரான செயல்பாட்டை, சீர்மிகு இளைஞர்களின் பங்களிப்பை, சீரணி வரலாற்றிலிருந்து தொடங்கலாம்.

...வெற்றிநடை போடும்.

இருந்ததால் மதுக்கடைகள் இல்லை. ஆனால், மதுவே இல்லை என்றோ, தமிழ்நாட்டில் குடிக்காரர்களே இல்லை என்றோ சொல்லவே முடியாது. காமராஜர் ஆட்சி உட்பட ஒவ்வொரு ஆட்சியிலும் கள்ளச்சாராய உயிர்ப்பலிகள் ஏற்பட்டன. அண்டை மாநிலங்களான ஆந்திரா, புதுச்சேரியிலிருந்து தமிழ்நாட்டின் எல்லைப் பகுதிகளில் மது விற்பனை நடந்து வந்தது. ‘பர்மிட்’ வாங்கி உயர் ரக மதுபானங்களை அருந்தியவர்களும் உண்டு. இந்த நிலையில்தான், 1971-ஆம் ஆண்டில் கலைஞர் மதுவிலக்கை ரத்து

செய்ய முடிவெடுத்தார்.

இந்தியா முழுவதும் மதுவிலக்கு நடைமுறைப்படுத்தப்பட வேண்டும் அல்லது மதுவிலக்கை அமல்படுத்தும் மாநிலங்களுக்கு ஏற்படும் வருவாய் இழப்பை ஒன்றிய அரசு வழங்க வேண்டும் என்பது கலைஞரின் கோரிக்கை. ஒன்றிய அரசு அதை ஏற்க முன் வரவில்லை. பிற மாநிலங்களில் மதுக்கடைகள் இருப்பதைச் சுட்டிக்காட்டிய கலைஞர், “கொழுந்து விட்டெரியும் நெருப்பு வளையத்துக்குக் கொளுத்தப்படாத கற்பூரமாக தமிழ்நாடு எத்தனை நாளைக்குத்தான் தன்னைப் பாதுகாத்துக் கொள்ளமுடியும்?” என்று சட்டப்பேரவையில் தெரிவித்தார்.

நிதி நிலை கருதி, தவிர்க்க

இயலாத சூழலில் மதுவிலக்கை ஒத்திவைப்பதாக அறிவித்தார். மதுக்கடைகள் திறக்கப்பட்டன. அப்போது எம்.ஜி.ஆரும் தி.மு.க.விடத்தான் இருந்தார். மதுவின் தீமைகளை மக்களிடம் எடுத்துச் சொல்லவேண்டிய அரசின் பிரச்சாரக் குழுவுக்கு அவர்தான் பொறுப்பு வகித்தார். கலைஞரால் ஒத்திவைக்கப்பட்ட மதுவிலக்கு, அவர் ஆட்சிக் காலத்திலேயே 1974-ஆம் ஆண்டில் மீண்டும் நடைமுறைக்கு வந்தது. கள், சாராயம் உள்ளிட்ட மதுக்கடைகள் கலைஞர் ஆட்சியிலேயே மூடப்பட்டன.

1977-ஆம் ஆண்டு முதலமைச்சரான எம்.ஜி.ஆர், ‘என் தாய் மீது ஆணையாக மதுவிலக்கை ரத்து செய்ய மாட்டேன்’ என்றார். ஆனால், கூட்டுறவு அங்காடிகளில் ‘பர்மிட்’ முறையில் மது விற்பனைக்கு அனுமதியளித்தார். 21-3-1981 அன்று கள், சாராயக் கடைகளையும் திறந்தார். மது விற்பனைக்காக டாஸ்மாக் நிறுவனத்தைத் தொடங்கினார் என்பதுதான் உண்மை வரலாறு.

...வினா தொடரும்.

மதுவிலக்கும் மது விற்பனையும்!




அன்றைய முதலமைச்சர் ஜெயலலிதா, தனியார் சில்லரை மதுபானக் கடைகளுக்குப் பதில், அரசே டாஸ்மாக் மூலம் குவார்ட்டர், ஆஃப், ஃபுல் பாட்டில்களை விற்பனை செய்யும் என உத்தரவிட்டுச் செயல்படுத்தினார்.

திராவிடத்தால் வாழ்கிறோம்

418

எழுத்தர்:
கோவி.லெனின்
ஓவியம்:
கி.சொக்கலிங்கம்



-வாழ்வோம்